

శోభకృన్నామసంవత్సరః, ఉత్తరాయణం, వసంతఋతుః, వైశాఖమాసః, శుక్లపక్షః,
సప్తమీ తిథిః, భృగువాసరః (శుక్రవారము) - 28.04.2023 - 315వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీకృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
ఏకోనషష్ఠితమాధ్యాయాంతర్గత, శ్లోకపారాయణం, ఆచార్యముఖేన
కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత ద్యూతపర్వణి

అష్టపంచాశత్తమోఽ ధ్యాయః

వైశంపాయన ఉవాచ

ముఖోషితాస్తే రజనీం ప్రాతస్సర్వే కృతాహ్నికాః ।

సభాం రమ్యాం ప్రవివిశుః కిత్వైరభినందితాః ॥ 59-1 ॥

ప్రవిశ్య తాం సభాం పార్థాః యుధిష్ఠిరపురోగమాః ।

సమేత్య పార్థివాన్ సర్వాన్ పూజార్హానభిపూజ్య చ ॥ 59-2 ॥

యథావయస్సమేయానాః ఉపవిష్టా యథార్హతః ।

ఆసనేషు విచిత్రేషు స్పర్ధ్యాస్తరణవత్సు చ ॥ 59-3 ॥

తేషు తత్రోపవిష్టేషు సర్వేష్వధ నృపేషు చ ।

శకునిస్సౌబలస్తత్ర యుధిష్ఠిరమభాషత ॥ 59-4 ॥

శకునిరువాచ

ఉపస్తీర్ణా సభా రాజన్ సర్వే త్వయి కృతక్షణాః ।

అక్షానుప్త్యా దేవనస్య సమయోఽస్తు యుధిష్ఠిర ॥ 59-5 ॥

యుధిష్ఠిర ఉవాచ

నితిర్దేవనం పాపం న క్షాత్రోఽత్ర పరాక్రమః ।

న చ నీతిర్దువా రాజన్ కిం త్వం ద్యూతం ప్రశంససి ॥ 59-6 ॥

న హి మానం ప్రశంసంతి నికృతౌ కిత్వస్య హి ।

శకునే మైవం నోఽజైషీః అమార్గేణ నృశంసవత్ ॥ 59-7 ॥

శకునిరువాచ

యో వేత్తి సంఖ్యా నికృతౌ విధిజ్ఞః

చేష్టాస్వభిన్నః కిత్వోఽక్షజాసు ।

మహామతిర్యశ్చ జానాతి ద్యూతం

స వై సర్వం సహతే ప్రక్రియాసు ॥ 59-8 ॥

అక్షగ్లహస్సోఽభిభవేత్పరం నః

తేనైవ దోషో భవతీహ పార్థ ।

దీవ్యామహే పార్థివ మా విశంకాం

కురుస్వ పాణం చ చిరం చ మా కృథాః ॥ 59-9 ॥

యుధిష్ఠిర ఉవాచ

ఏవమాహాయమసితః దేవలో మునిసత్తమః ।

ఇమాని లోకద్వారాణి యో వై భ్రాంయతి సర్వదా ॥ 59-10 ॥

ఇదం వై దేవనం పాపం నికృత్యా కిత్వైస్సహ ।

ధర్మేణ తు జయో యుద్ధే తత్పరం న తు దేవనమ్ ॥ 59-11 ॥

నార్యా మ్లేచ్ఛంతి భాషాభిః మాయయా న చరంతుత ।

అజిహ్మామశరం యుద్ధమ్ ఏతత్ సత్పురుషవ్రతమ్ ॥ 59-12 ॥

శక్తితో బ్రాహ్మణార్థాయ రక్షితుం ప్రయతామహే ।

తద్వై విత్తం మాతిదేవీః మాజైషీశ్చకునే పరాన్ ॥ 59-13 ॥

నికృత్యా కామయే నాహం సుఖాన్యత ధనాని వా ।

కిత్వస్యేహ కృతినః వృత్తమేతన్న పూజ్యతే ॥ 59-14 ॥

ఇతి శ్రీమహాభారతే సభాపర్వాంతర్గత ద్యూతపర్వణి

ఏకోనవశ్చితమాధ్యాయే చతుర్దశశ్లోకాః



సూభాషితమ్

అకుర్వంతోఽపి పాపాని శుచయః పాపసంశ్రయాత్ ।

పరపాపైర్వినశ్యంతి మత్స్యా నాగ్రహదే యథా ॥



**శ్రీవేంకటేశ్వరస్వామి వారి
గోవిందనామావళి**



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయేనమార్గేణ మహీం మహీశాః ।
గోబ్రాహ్మణేభ్యఃశుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

